



محدث فتویٰ
ISLAMIC RESEARCH COUNCIL

السلام علیکم ورحمہ اللہ وبرکاتہ

کیا فرماتے ہیں علمائے دین خواتین کو خط و کتابت کی تعلیم کے سلسلے میں: آیا جائز ہے یا نہیں؟ اس سلسلے میں تحقیقی امر کیا ہے؟

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد لله، والصلوة والسلام علی رسول الله، أما بعد!

قَالُوا سُبْحَانَكَ لَا عِلْمَ لَنَا إِلَّا بِمَا عَلَّمْتَنَا إِنَّكَ أَنْتَ الْعَلِيمُ الْحَكِيمُ (البقرة: ۳۲)

”اے اللہ! تیری ذات پاک ہے، ہمیں تو صرف اتنا ہی علم ہے جتنا تو نے ہمیں سکھا رکھا ہے، پورے علم و حکمت والا تو تو ہی ہے۔“

جانتا چلیے کہ خواتین کو لکھنا پڑھنا سکھانے کے جواز و عدم جواز، دونوں طرف کی احادیث موجود ہیں، لیکن عدم جواز کی احادیث ضعیف اور موضوع ہیں۔ ان ضعیف اور موضوع احادیث کو شرعی احکام کے لیے بطور دلیل پیش کرنا درست نہیں ہے۔ امر محقق اس مسئلے میں یہ ہے کہ خواتین کو لکھنا سکھانا شریعت کی نگاہ میں جائز اور درست ہے۔ اس سلسلے میں ہم یہاں جواز اور عدم جواز دونوں طرف کی احادیث نقل کر کے قارئین کی خدمت میں پیش کرتے ہیں، تاکہ حقیقت حال واضح ہو جائے۔

عدم جواز کی روایات ابن حبان نے اپنی کتاب ”الضعفاء“ میں، حاکم نے اپنی کتاب مستدرک میں اور بیہقی نے اپنی کتاب ”شعب الایمان“ میں درج کی ہیں۔

ابن حبان کی روایت یہ ہے :

”أَنْبَأَنَا مُحَمَّدُ بْنُ عَمْرٍو أَنَّ أَبَا مُحَمَّدٍ عَبْدِ اللَّهِ بْنِ إِبْرَاهِيمَ شَاتِئِيَّ بْنَ زَكْرِيَّا بْنِ يَزِيدَ الدِّقَاقِ شَا مُحَمَّدَ بْنَ إِبْرَاهِيمَ أَبِي عَبْدِ اللَّهِ الشَّامِيِّ شَا شُعَيْبَ بْنَ إِسْحَاقَ الدِّمَشْقِيَّ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ : وَلَا تَسْكُنُ مِنَ الْغُرَفِ ، وَلَا تَعْلَمُ مِنَ الْكِتَابِ ، وَاعْلَمُ مِنَ الْمَنْزِلِ وَسُورَةِ النُّورِ۔“ انتہی (کتاب الحجر وحن لابن حبان ۲۰۲)

”عروہ اپنے والد سے روایت کرتے ہیں اور وہ حضرت عائشہ رضی اللہ عنہا سے روایت کرتے ہیں کہ رسول اللہ ﷺ نے فرمایا : عورتوں کو محلوں میں نہ رکھو، انہیں لکھنا نہ سکھانا اور انہیں سوت کاتنے اور سورہ نور کی تعلیم دو۔ ختم شد۔“

اس روایت کی سند میں محمد بن ابراہیم شامی ہیں، جو منکر الحدیث و ضاعین میں سے ہیں۔ حافظ شمس الدین ذہبی ”میزان الاعتدال“ میں اس کے ترجمے میں فرماتے ہیں :

”قَالَ الدَّارِقُطْنِيُّ كَذَابٌ ، وَقَالَ ابْنُ عَدِي : عَامَةٌ أَحَادِيثُ غَيْرُ مَحْفُوظَةٍ ، قَالَ ابْنُ حَبَانَ : لَا سَكَلَ الرِّوَايَةِ عَنْهُ إِلَّا عِنْدَ الْإِعْتِبَارِ ، كَانَ يُضَعِّفُ الْحَدِيثَ ، وَرَوَى عَنْ شُعَيْبِ بْنِ إِسْحَاقَ عَنْ هِشَامِ بْنِ عُرْوَةَ عَنْ أَبِيهِ عَنْ عَائِشَةَ مَرْفُوعًا : لَا تَسْكُنُ مِنَ الْغُرَفِ وَلَا تَعْلَمُ مِنَ الْكِتَابِ وَاعْلَمُ مِنَ الْمَنْزِلِ وَسُورَةِ النُّورِ۔“ انتہی (میزان الاعتدال ۶۳۶)

”دارقطنی نے اسے کذاب کہا، ابن عدی اس کی عام حدیثوں کو غیر محفوظ قرار دیتے ہیں، ابن حبان کہتے ہیں کہ میرے نزدیک اس کی روایت ظلال نہیں مگر صرف بطور اعتبار، جیسے اس کی یہ روایت عائشہ رضی اللہ عنہا سے مروی ہے کہ رسول اللہ ﷺ نے فرمایا : عورتوں کو محلوں میں مت رکھو، انہیں لکھنا نہ سکھانا اور انہیں سوت کاتنے اور سورہ نور کی تعلیم دو۔ ختم شد۔“

علامہ ابن الجوزی ”العلل المتناہیۃ فی الأحادیث الواہیۃ“ میں فرماتے ہیں :

”هَذَا الْحَدِيثُ لَا يُصَحِّحُ ، مُحَمَّدُ بْنُ إِبْرَاهِيمَ الشَّامِيُّ كَانَ يُضَعِّفُ الْحَدِيثَ“ انتہی (العلل المتناہیۃ لابن الجوزی ۱۲۶)

”ان کی یہ حدیث صحیح نہیں ہے، اس لیے کہ محمد بن ابراہیم شامی حدیث وضع کیا کرتا تھا۔ ختم شد۔“

حافظ ابن حجر تقریب میں فرماتے ہیں :

”مُحَمَّدُ بْنُ إِبْرَاهِيمَ بْنِ الْعَلَاءِ الدِّمَشْقِيُّ أَبُو عَبْدِ اللَّهِ الرَّاهِدِ - مُنْكَرُ الْحَدِيثِ۔“ انتہی (تقریب التہذیب ۵۰۲)

”محمد بن ابراہیم بن العلاء الدمشقی ابو عبد اللہ الراہد منکر الحدیث ہے۔ ختم شد۔“

علامہ صفی الدین خزرخی خلاصہ میں فرماتے ہیں :

”محمد بن ابراہیم الدمشقی کذبہ ابو نعیم والدارقطنی، وثقہ ابو حاتم والنسائی، وقال ابن عدی: عامۃً احادیثہ غیر محفوظہ۔“ انتہی (الخلاصۃ، ص: ۳۲۳)

”محمد بن ابراہیم دمشقی کو ابو نعیم اور دارقطنی نے کذاب کہا ہے، جبکہ ابو حاتم اور نسائی نے ان کی توثیق کی ہے۔ ابن عدی کہتے ہیں کہ ان کی عام حدیثیں غیر محفوظ ہیں۔ ختم شد۔“

علامہ خزرجی کا قول ”وثقہ ابو حاتم والنسائی“ درست معلوم نہیں ہوتا، اس لیے کہ ابو حاتم اور نسائی کی یہ توثیق دوسرے مؤلفین اصحاب کتب رجال نے نقل نہیں کی ہے، بلکہ حافظ ابن حجر نے اپنی کتاب تہذیب التہذیب اور حافظ ذہبی نے اپنی کتاب کاشف ومیزان الاعتدال میں صرف جرح کے اقوال درج کیے ہیں۔ نسائی اور ابو حاتم کی توثیق کا ذکر نہیں کیا۔ واللہ اعلم۔ اس لیے یہ علامہ خزرجی کا وہم ہے، ان سے اس قسم کے وہم کا صدور کئی مقامات پر مذکور کتاب میں ہوا ہے۔ بالفرض اگر امامین حاکمین نسائی و ابو حاتم کی تبدیل ثابت بھی ہو جائے تو ان کی توثیق دارقطنی، ابن حبان، ابن عدی اور ابو نعیم جیسے بلند پایہ ائمہ جرح کے مقلدے میں قابل قبول نہیں ہوگی۔ اس لیے کہ محدثین کے نزدیک مفصل جرح، تبدیل پر مقدم ہوتی ہے۔

چنانچہ ابن الصلاح مقدمہ میں فرماتے ہیں:

”الخامسة: إذا اجتمع في شخص جرح وتديل فاجرح مقدم، لأن المعدل ينبر عن مظهر من حاله، والجارح ينبر عن باطن خفي على المعدل، فإن كان عدد المعدلين أكثر فتدليل: التديل أولى، والصحح الذي عليه المحصور أن الجرح أولى“ انتہی (مقدمۃ ابن الصلاح ۱ ص ۶۱)

”پانچواں مسئلہ: اگر کسی شخص کے بارے میں جرح و تبدیل دونوں موجود ہوں تو جرح مقدم ہوگی، کیونکہ معدل (توثیق کرنے والا) راوی کے ظاہری حالات کی خبر دیتا ہے، جبکہ جارح راوی کے پوشیدہ حالات کی بھی خبر دیتا ہے، جس کا علم معدل کو نہیں ہوتا۔ اگر معدلین کی تعداد زیادہ ہو تو بعض کے نزدیک تبدیل افضل ہے، لیکن محصور کے نزدیک جرح کا قبول کرنا زیادہ بہتر ہے۔ ختم شد۔“

نیز مقدمہ ابن الصلاح میں ہے:

”إذا قالوا: متروك الحديث أو ذاهب الحديث أو كذاب، فهو ساقط الحديث لا يكتب حديثه“ انتہی (مصدر سابق)

”جس کے بارے میں متروک الحدیث، ذاہب الحدیث، کذاب کے الفاظ استعمال کیے گئے ہوں، اس کی حدیث قابل قبول ہوگی نہ وہ لکھی جائے گی۔ ختم شد۔“

علامہ سخاوی ”فتح المغنی بشرح ألفیۃ الحدیث“ میں فرماتے ہیں:

”الخامس في تعارض الجرح والتدليل في راو واحد، وقد مر أن محصور العلماء أيضا الجرح على التدليل مطلقا، استوى الطرفان في العدد أم لا، قال ابن الصلاح: إن الصَّحَّح، وكذا صحَّح الأصوليون كالنَّحْزِ وَاللَّيْ، بل كلَّ الخطيب اتفاق أهل العلم عليه إذا استوى العدولان، وصنَّح ابن الصلاح مشعر بذلك، وعليه تحمل قول ابن عساکر: أجمع أهل العلم على تقديم قول من جرح راويا على قول من عدله، لكن ينبغي تقييد الحكم بتقديم الجرح بما إذا فسر“ انتہی مختصرا (فتح المغنیث ۱ ص ۳۰۸)

(۳۰۹)

”اگر ایک راوی کے بارے میں جرح و تبدیل کے کلمات موجود ہوں تو محصور علماء کے نزدیک جرح، تبدیل پر مقدم ہوگی، خواہ دونوں کی تعداد برابر ہو یا نہ ہو۔ ابن الصلاح اس کو صحیح کہتے ہیں۔ النحز و آدی اور دوسرے علمائے اصول نے بھی اس کو صحیح کہا ہے۔ بلکہ خلیب نے تعداد کے برابر ہونے کی صورت میں اہل علم کا اتفاق نقل کیا ہے۔ ابن صلاح کے سابقہ کلام سے بھی اس کی تائید ہوتی ہے۔ ابن عساکر بھی لکھتے ہیں کہ اہل علم کا اتفاق ہے کہ جارح کا قول معدل کے قول پر برتر سمجھا جائے گا، لیکن مناسب ہوگا کہ اس کو جرح مفصل کے ساتھ مخصوص سمجھا جائے۔ ختم شد۔“

”والجارح مقدم على التدليل، وأطلق ذلك جماعة، لأن مع الجارح زيادة علم، لم يطلع عليه المعدل، ولأن الجارح مصدق للمعدل فيما أخبر به عن ظاهر الحال، وهو ينبر عن أمر باطن خفي عن الآخر۔ نعم إن عين سببا لفناء المعدل، فإنما متعارضان، ولكن محله إن صدر مينا أي مضرا، بأن يقول وجه ضعفه أن راويه فلان متمم بالكذب أو حوسى، المحفظ مثلا، كذا قال البتاعي في حواشي شرح ألفیۃ العراقي۔“

”ایک جماعت نے مطلقاً جرح کو تبدیل پر مقدم رکھا ہے، اس لیے کہ جارح کا علم معدل کے علم سے زیادہ ہوتا ہے۔ معدل صرف ظاہری حالات کی خبر دیتا ہے، جب کہ جارح مخفی حالات کی بھی خبر کرتا ہے، جس سے وہ واقف نہیں ہوتا۔ ہاں اگر جرح کرنے والا کسی معین سبب کی بنا پر جرح کرے اور تبدیل کرنے والا اس معین سبب کی نفی کر دے تو پھر دونوں متعارض ہوں گے، لیکن یہ اس وقت ہے کہ اس کی مفصل وجہ بھی بیان کر دیں اور بتا دیں کہ اس کی وجہ ضعف یہ ہے کہ اس کا فلاں راوی متمم بالکذب یا ناقص بالحفظ ہے، جیسا کہ بتاعی نے حواشی شرح ألفیۃ العراقي میں لکھا ہے۔“

مستدرک حاکم کی روایت یہ ہے:

”أنسابنا أبو علي الحافظ ثنا محمد بن محمد بن سليمان ثنا عبد الوهاب بن الضحاك ثنا شعيب بن إسحاق عن هشام بن عروة عن أبيه عن عائشة فذكره، وقال: صحيح الإسناد“ وآخرجه البيهقي في شعب الإيمان عن الحاكم من هذا الطريق۔ (المستدرک للحاکم ۲ ص ۳۳۰)، (شعب الإيمان للبيهقي ۴ ص ۹۰)

”عائشہ رضی اللہ عنہا کی حدیث جو اوپر گزر چکی ہے۔ بیہقی نے بھی شعب الايمان میں یہ حدیث حاکم سے اسی طریق سے روایت کی ہے۔“

اس کی سند میں عبد الوهاب بن الضحاك ہیں۔ قال الذہبی فی المیزان:

”كذب أبو حاتم، وقال النسائي وغيره: متروك، وقال الدارقطني: منكر الحديث، وقال البخاري: عنده عجايب“ انتہی (میزان الاعتدال للذهبي ۴ ص ۴۳۲)

”ذہبی میزان میں فرماتے ہیں: ابو حاتم نے اسے کذاب، نسائی و دیگر نے متروک، دارقطنی نے منکر الحدیث اور بخاری نے کہا کہ یہ راوی نہایت عجیب و غریب چیزیں بیان کرتا ہے۔“

شیخ جلال الدین سیوطی ”الآلئ المصنوعۃ فی الأحادیث الموضوعة“ میں فرماتے ہیں:

”قال الحافظ ابن حجر في الأظراف بعد ذكر قول الحاكم ”صحح الإسناد“ : بل عبد الوهاب متروك، وقد تابعه محمد بن إبراهيم الشامي عن شعيب بن إسحاق، وإبراهيم راه ابن جبان بالوضع“ انتهى كلام الحافظ (الآلئ المصنوعة للسيوطي ٢ ١٢٢)

”حافظ ابن حجر اطراف میں حاکم کے قول کے بعد کہ یہ ”صحیح الاسناد“ ہے۔ فرماتے ہیں : بلکہ عبد الوهاب متروک ہے اور اس کی متابعت محمد بن ابراہیم شامی نے شعیب بن اسحاق سے کی ہے اور ابراہیم کے متعلق ابن جبان کہتے ہیں کہ یہ حدیث وضع کرتا ہے۔ ختم شد۔“

خلاصہ میں ہے :

”قال الدارقطني : متروك“ (الخلاصة، ص : ٢٢٨)

”دارقطني نے اسے متروک کہا ہے۔“

دوسری روایت حافظ بیہقی کی یہ ہے :

”أنبأنا أبو نصر بن قتادة أنبأنا أبو الحسن محمد بن السراج حدثنا مطين حدثنا محمد بن إبراهيم الشامي حدثنا شعيب بن إسحاق الدمشقي عن هشام بن عروة عن أبيه عن عائشة، فذكر الحديث، وقال : هذا بهذا الإسناد منكر“ انتهى (شعب الإيمان للبيهقي ٢ ٢٤٤)

”عروہ اپنے والد سے روایت کرتے ہیں اور وہ عائشہ رضی اللہ عنہا سے روایت کرتے ہیں۔ پس یہ حدیث ذکر کی اور کہا کہ اس کی یہ اسناد منکر ہے۔ ختم شد۔“

اس کی سند میں محمد بن ابراہیم شامی ہیں، جن کی حدیث قابل قبول نہیں۔ نیز ابن جبان نے ”کتاب الضعفاء“ میں ایک دوسری سند سے روایت کی ہے :

”حدثنا جعفر بن سحر ثنا جعفر بن نصر ثنا حفص بن غياث عن ليث عن مجاهد عن ابن عباس مرفوعا : لا تعلموا نساءكم الكتابية، ولا تسكنوهن العلالى خير لهن والمرأة المغزل، وخير لهن الرجل السباحة“ انتهى

”ابن عباس رضی اللہ عنہما مرفوعاً روایت کرتے ہیں کہ اپنی عورتوں کو کتابت کی تعلیم مت دو۔ ان کو بالائمانوں میں نہ رکھو۔ عورت کے لیے بہترین تفریح سوت کا تنا اور مرد کے لیے سیر و سیاحت ہے۔“

اس کی سند میں جعفر بن نصر ہیں۔ قال الذہبی فی المیزان :

”جعفر بن نصر عن حماد بن زيد وغيره، متمم بالكذب، وحوالو يميون الغبري، ذكره صاحب الكمال فقال : حدث عن الثقات بالبواطيل“ انتهى (ميزان الاعتدال للذهبي ٢ ١٥٠)

”ذہبی میزان میں فرماتے ہیں : ”جعفر بن نصر، حماد بن زید وغیرہ سے روایت کرتے ہیں، متمم بالکذب ہیں اور وہ الو میمون غبری کے ذکر میں لکھتے ہیں کہ یہ ثقات سے بطویل روایت کرتے ہیں۔ ختم شد۔“

اس کے بعد ذہبی اس کی تین احادیث ذکر کرتے ہیں، جن میں یہ حدیث ابن عباس رضی اللہ عنہما بھی شامل ہے، پھر لکھتے ہیں : یہ سب باطل ہیں۔

شیخ ابن الجوزی ”العلل المتناہية“ میں فرماتے ہیں :

”هذا الصحيح، جعفر بن نصر حدث عن الثقات بالبواطيل“ انتهى (العلل المتناہية ٢ ٥٥٠)

”یہ صحیح نہیں، جعفر بن نصر ثقات سے باطل حدیثیں روایت کرتا ہے۔ ختم شد۔“

”كشف الأحوال في نقد الرجال“ میں ہے :

”جعفر بن نصر أبو يميون الغبري الكوفي حدث عن الثقات بالبواطيل، سمع حفص بن غياث وحماد بن زيد، روى عنه جعفر بن سحر“ انتهى

”أبو يميون جعفر بن نصر غبري کوفی ثقات سے باطل حدیثیں روایت کرتا ہے، حفص بن غیاث اور حماد بن زید سے سنا ہے، جبکہ جعفر بن سحر اس سے روایت کرتے ہیں۔ ختم شد۔“

پس مانعین کی جتنی روایات مذکور ہیں، ساری کی ساری ضعیف ہیں۔ ان میں سے کوئی ایک بھی قابل تسک و حجت نہیں ہے۔ واللہ اعلم

جواز کے قائلین کا استدلال شفاء بنت عبد اللہ کی حدیث سے ہے، جسے ابو داؤد واحد بن ضیل و نسائی اور طبرانی نے روایت کیا ہے۔ سنن ابو داؤد میں ہے :

”حدثنا إبراهيم بن حمدي المصيصي نا علي بن مسهر عن عبد العزيز بن عمر بن عبد العزيز عن صالح بن كيسان عن أبي بكر بن سليمان بن أبي حنيفة عن الشفاء بنت عبد الله قالت : دخل علي النبي ﷺ، وأنا عند حفصة، فقال لي : ألا تعلمين هذه رقية النمل كما علمتينا الكتابية؟“ انتهى (سنن أبي داؤد، رقم الحديث ٣٨٨٤)

الشفاء بنت عبد اللہ سے مروی ہے کہ نبی کریم ﷺ تشریف لائے اور میں حفصہ کے

پاس تھی، پس مجھ سے ارشاد فرمایا کہ تم اسے مرض نملہ کے حمار پھونک کی تعلیم کیوں نہیں دیتی، جس طرح تم نے انھیں لکھنے کی تعلیم دی ہے؟

نملہ ایک قسم کا پھوڑا ہوتا ہے جو پہلو میں نکلتا ہے اور نہایت تکلیف دہ ہوتا ہے۔ اس کا مریض ایسا محسوس کرتا ہے کہ اس پر چھوٹیاں حرکت کر رہی ہیں۔ نملہ کی یہی تفسیر درست ہے۔ بعض اہل علم نے اس کے دوسرے معانی بھی بیان کیے ہیں، لیکن وہ صحیح نہیں۔ واللہ اعلم

”أما رجال هذا الاسناد: “أبراهيم بن مہدی المصيصی، قال فی الخلاصة: وثقه أبو حاتم”، وقال الذہبی فی المیزان: “روی عنه أحمد وأبو عاصم، وقال: ثقة، وقال العقیلی: حدث بمناکیر، ثم أسند الی یحیی بن معین أنه قال: أبراهیم بن مہدی جائز بمناکیر“ انتهى۔ (الخلاصة ص: ۲۲، میزان الاعتدال ۶۸۱)

”اس حدیث کی سند کے روات میں ابراہیم بن مہدی مصیصی ہیں، خلاصہ میں ہے کہ ابو حاتم نے انھیں ثقہ قرار دیا ہے۔ ذہبی میزان میں فرماتے ہیں: احمد اور ابو عاصم نے ان سے روایت کی اور انھیں ثقہ کہا۔ عقیلی نے انہیں منکر حدیثیں بیان کرنے والا کہا، پھر یحیی بن معین کا ایک قول پیش کیا کہ ابراہیم بن مہدی مناکیر روایت کرتے ہیں۔“

وفی التقریب: هو مقبول من العاشرة“ انتهى۔ (تقریب التہذیب: ۴۹۱)

اور التقریب میں ہے کہ یہ مقبول ہے دسویں طبقہ سے۔

اگر کہیں کہ ابن معین اور عقیلی کی اس جرح ہے کہ ”حدث بمناکیر“ ان کی ذات مجروح ہوتی ہے تو بفضلہ تعالیٰ میں کہتا ہوں کہ ابراہیم بن مہدی ثقہ راوی ہیں۔ ابو حاتم اور ابو عاصم نے ان کی توثیق کی ہے اور یہ جملہ کہ یہ منکر حدیثیں بیان کرنے والے ہیں، ان کی ثقاہت پر مانع نہیں ہوتا۔ مزید برآں محدثین کے نزدیک ”ہو منکر الحدیث“ اور ”حدث بمناکیر“ میں بہت فرق ہے۔

علامہ شمس الدین سخاوی ”فتح المغیث“ میں فرماتے ہیں:

”قال شیخنا: قولہم: متروک أوساقط أوفاحش الغلط أومنکر الحدیث، أشد من قولہم: ضعیف أو یس بقوی أوفیه مقال“۔ (فتح المغیث للسخاوی: ۳۴۱)

”میرے شیخ فرماتے ہیں: متروک یا ساقط یا فاحش الغلط یا منکر الحدیث کے الفاظ ضعیف، یس بقوی اور فیہ مقال سے زیادہ سخت ہیں۔“

وقال العراقي فی تحزیه الأکبر للاجائی: ”وکثیر ما یملطون المنکر علی الراوی لکونه روی حدیثا واحدا ونحوہ“۔

عراقی نے احیاء العلوم کی تخریج میں فرمایا: اکثر منکر کا اطلاق اس راوی پر ہوتا ہے جس نے محض ایک یا دو حدیث روایت کی ہو۔

وقال الذہبی: قولہم: ”منکر الحدیث“ لا یعنون بہ آن کل مارواه منکر، بل اذ روی الرجل جملة، وبعض ذلک مناکیر فہو منکر الحدیث“۔

ذہبی فرماتے ہیں: منکر الحدیث کا اطلاق کسی راوی کی تمام روایت کو منکر نہیں بناتا ہے، بلکہ اس کی مرویات کا کچھ حصہ اس کی زد میں آتا ہے۔

قال السخاوی: ”قلت: وقد یطلق ذلک علی الضعفاء، قال الحاکم: قلت للدارقطنی: فیلمان بن شرجیل؟ قال: ثقہ۔ قلت: ألیس عنده مناکیر؟ قال: یحدث بہا عن قوم ضعفاء، فأما ہو فثقة“۔

سخاوی فرماتے ہیں: میں کہتا ہوں کہ اس کا اطلاق ثقہ راوی پر ہوتا ہے، جب وہ ضعف سے منکر روایتیں نقل کرے۔ حاکم کہتے ہیں کہ میں نے دارقطنی سے پوچھا: سلیمان بن شرجیل کیسا راوی ہے؟ کہا: ثقہ ہے۔ میں نے کہا: کیا اس کی روایت منکر نہیں؟ کہا: وہ ضعیف لوگوں سے بیان کرتا ہے۔

وقال ابن دقین العید فی شرح اللام: قولہم: روی مناکیر لا یشتمل علی مجرد ترک روایۃ حتی تنکر المناکیر فی روایۃ، ومتنبی الی أن یقال فیہ: منکر الحدیث، لأن منکر الحدیث وصف فی الرجل یشتمل بہ ترک الحدیث، والعبارة الأخری یشتمل علیہ آتہ وقع لہ فی حین لا دلائم، کیف وقد قال أحمد بن حنبل: محمد بن ابراہیم التیمی روی أحادیث منکرۃ، وهو ممن اتفق علیہ الشیخان، والیہ المرجع فی حدیث: إنما الأعمال بالنیات، وكذلك قال فی زید بن أبی أنیسۃ: فی بعض حدیثہ نکارة۔ وهو ممن اتج بہ البخاری ومسلم، وبما العدة فی ذلک انتهى۔

ابن دقین العید شرح اللام فرماتے ہیں: جب کسی راوی کے بارے میں کہا جائے کہ اس کے پاس مناکیر ہیں تو صرف اس بنا پر اس کی روایت ترک کرنا مناسب نہیں۔ لیکن جب اس کے پاس مناکیر کی کثرت ہو جائے، حتیٰ کہ اسے منکر الحدیث کہا جائے لگے تو اس سے روایت ترک کر دی جائے گی۔ دوسری عبارت کا مطلب ہے کہ وہ کبھی بھار منکر روایت بیان کرتا ہے نہ کہ ہمیشہ۔ احمد بن حنبل نے محمد بن ابراہیم تیمی کو منکر حدیثیں بیان کرنے والا کہا ہے، جبکہ ان سے حدیثیں روایت کرنے میں شیخین متفق ہیں، نیز حدیث إنما الأعمال بالنیات کا دارومدار بھی اسی راوی پر ہے، اسی طرح زید بن ابی انیسہ کا معاملہ ہے۔

ان باتوں سے قطع نظر اس حدیث کی روایت میں ابراہیم بن مہدی کی متابعت و توثیق ابراہیم بن یعقوب بن اسحاق نے کی ہے اور اس میں دوسرے راوی ثقہ راوی ہیں، جن کی روایت سنن کبریٰ میں موجود ہے۔ چنانچہ اس کا ذکر آئے گا۔

اس حدیث کی سند میں دوسرا راوی حافظ علی بن مسہر قرشی ابو الحسن کوئی کواہن معین نے ثقہ کہا ہے، جیسا کہ خلاصہ اور دیگر کتب میں موجود ہے۔ اس حدیث کی سند میں تیسرے راوی عبدالعزیز بن عمر بن عبدالعزیز بھی ثقہ ہیں۔ ائمہ ستہ نے ان سے روایت کیا ہے۔ خلاصہ میں کہا: (الخلاصہ ص: ۲۴۴)

”وثقه ابن معین وأبو داود“ انتهى۔ (الخلاصہ ص: ۲۴۰)

”ابن معین اور ابو داود نے انھیں ثقہ کہا ہے۔“ ختم شد

میزان الاعتدال میں ہے:

”وثقه جماعة، وضعفه أبو مسهر وحده“ انتہی۔ (میزان الاعتدال للذہبی: ۲۶۹۴)

”ایک جماعت کے نزدیک یہ ثقہ ہیں، صرف ابو مسهر نے ان کی تضعیف کی ہے۔“

حافظ ابن حجر مقدمہ فتح الباری میں فرماتے ہیں :

”عبد العزیز بن عمر بن عبد العزیز بن مروان الأموی: نزہل الدین، وثقه ابن معین وأبو داود والنسائی وأبو زرعة وابن عمار، وزاد: ليس بين الناس فيه اختلاف، وكل الخطابي عن أحمد عنه قال: ليس بومن أهل الحفظ، يعني بذلك سعة المخطوط، والافند قال يحيى بن معين: هو ثبت، روى ثنا يسير، وقال أبو حاتم: يخط حديثه، وقال ميمون بن الأصبغ عن أبي مسهر: ضعيف الحديث، وقال يعقوب بن سفيان: حدثنا أبو نعيم حدثنا عبد العزيز وهو ثقہ“۔ (فتح الباري: ۴۲۰۱)

”عبد العزیز بن عمر بن عبد العزیز بن مروان الأموی مدنی کو ابن معین، ابو داود، نسائی، ابو زرہ، ابن عمار وغیرہ نے ثقہ قرار دیا ہے۔ ابن عمار مزید کہتے ہیں کہ ان کی ثقاہت میں کوئی اختلاف نہیں۔ خطابی، احمد سے روایت کرتے ہیں کہ یہ حفاظ میں سے نہیں تھے، یعنی ان کی محفوظات کا دائرہ وسیع نہیں۔ یحییٰ بن معین انہیں ثبت کہتے ہیں۔ ابو حاتم ان سے کتابت حدیث کی اجازت دیتے ہیں۔ ابو مسهر کہتے ہیں کہ یہ حدیث میں ضعیف ہیں۔ یعقوب بن سفیان کہتے ہیں کہ ابو نعیم ان سے روایت کرتے ہیں اور انہیں ثقہ قرار دیتے ہیں۔“

پس عبد العزیز کی توثیق جمہور محدثین نے کی ہے، مثلاً یحییٰ بن معین، ابو داود، نسائی، ابو زرہ، ابو نعیم، ابو حاتم اور ابن عمار۔ بلکہ ابن عمار تو فرماتے ہیں کہ علماء کے نزدیک ان کی ثقاہت میں کوئی اختلاف نہیں، لہذا ابو مسهر کا انہیں بغیر کسی دلیل کے ضعیف قرار دینا قابل اعتنا نہیں۔

اس حدیث کی سند میں جتنے راوی صالح بن کیسان مدنی کو ابن معین، احمد اور ایک جماعت نے ثقہ قرار دیا ہے، جیسا کہ سیوطی کی کتاب ”اسعاف المبطأ برجال الموطأ“ اور ”الخلاصہ“ وغیرہ میں موجود ہے۔ (الخلاصہ ص: ۱۷۱)

اس حدیث کی سند میں پانچویں راوی ابو بکر بن سلیمان بن ابی حمزہ مدنی بھی ثقہ اور علم الانساب کے ماہر ہیں، جیسا کہ التقریب میں موجود ہے اور الخلاصہ میں ہے کہ زہری کہتے ہیں کہ آپ علمائے قریش میں سے ہیں۔ (الخلاصہ ص: ۴۴۴)

حضرت شفاء بنت عبد اللہ کا شمار اولین ماجر صحابیات میں ہوتا ہے۔ حافظ جمال الدین المزی ”تحفۃ الأشراف“ میں فرماتے ہیں :

”شفاء بنت عبد الله بن عبد شمس، ويقال: الشفاء بنت عبد الله بن هاشم بن خلف بن عبد شمس القرشي العدوية، وهي أم سليمان ابن أبي حمزة، قال أحمد بن صالح: اسمها ليلى، وغلب عليها الشفاء، وهي من المهاجرات الأول“ انتہی۔ (تحفۃ الأشراف: ۳۳۱۱)

”شفاء بنت عبد الله بن عبد شمس اور کہتے ہیں: الشفاء بنت عبد الله بن هاشم بن خلف بن عبد شمس قریشی عدوی۔ یہ سلیمان بن ابی حمزہ کی والدہ ہیں۔ احمد بن صالح کہتے ہیں: ان کا لقب شفاء ہے، جو اصل نام لیلیٰ پر غالب آ گیا اور یہ اولین ماجرات میں سے ہیں۔“

حافظ ابن حجر ”الاصابہ فی معرفۃ الصحابہ“ میں فرماتے ہیں :

”أسلمت الشفاء قبل الهجرة، وهي من المهاجرات الأول، وبايعت النبي ﷺ، وكانت من عطاء النساء وفضلهن، وكان رسول الله ﷺ يزورها، ويقبل عندها في بيتها، وكانت قد اتحدت له فراشا وازارا ينام فيه، فلم يزل ذلك عند ولدها حتى أفضه منم مروان بن الحكم، وقال لما رسول الله ﷺ: علي حفصة رقية النملة كما علمتها الكتاب، وأظهرا رسول الله ﷺ دارا عند الحكاكين بالمدينة فزنتها مع إسحاق سليمان، وكان عمره قد مضى في الرأي، ويرعاها، ويفضلها، وربا ولي شيناً من أمر السوق“ انتہی۔ (الاصابہ فی معرفۃ الصحابہ: ۷۲۷، ۷۲۸)

”شفاء نے قبل از ہجرت اسلام قبول کیا۔ ابتدا ہی میں ہجرت کی۔ نبی ﷺ سے بیعت کی۔ بڑی عقلمند و فاضلہ خاتون تھیں۔ رسول اللہ ﷺ ان کے گھر تشریف لے جاتے اور قیلولہ فرماتے، اس کے لیے انہوں نے تہہ اور بستر کا انتظام کیا تھا۔ یہ تہہ اور بستر ان کی اولاد کے پاس تھا، حتیٰ کہ اسے مروان بن حکم نے لے لیا۔ رسول اللہ ﷺ نے انہیں کہا کہ حفصہ رضی اللہ عنہا کو مرض منہ کے جھاڑ پھونک کی تعلیم دو، جیسا کہ ان کو کتابت کی تعلیم دی ہے۔ رسول اللہ ﷺ نے مدینے میں نگینہ سازوں کے علاقے کے اندران کے لیے ایک گھر خاص کر دیا تھا، جس میں وہ اپنے بیٹے سلیمان کے ساتھ رہتی تھیں۔ عمر رضی اللہ عنہ ان کے مشوروں کی قدر کرتے اور ان کا خیال رکھا کرتے تھے اور بعض اوقات انہیں بازاری نگرانی کی ذمہ داری بھی سونپا کرتے تھے۔“

حدیث شفاء امام احمد بن حنبل نے اپنی مسند میں روایت کی ہے اور ابو داود اور عبد العظیم منذری نے مختصر میں یہ حدیث روایت کر کے سکوت اختیار کیا ہے۔ (مسند أحمد: ۳۷۶، سنن أبی داود، رقم الحدیث: ۳۸۸۷)

شوکانی ”نیل الاوطار“ میں فرماتے ہیں :

”وحدیث الشفاء سکت عنہ أبو داود والمذہبی، ورجال اسنادہ رجال الصحیح الا ابراہیم بن ممدی البغدادي المصيصی، وهو ثقہ“ انتہی۔ (نیل الاوطار: ۸۵۹)

”ابو داود اور منذری نے حدیث شفاء کو روایت کر کے سکوت فرمایا ہے۔ اس کی سند میں موجود تمام راوی صحیح کے ہیں سوائے ابراہیم بن ممدی بغدادی مصیسی کے، وہ بھی ثقہ ہیں۔“

کمال الدین الدمیری ”حیۃ الحيوان“ میں لکھتے ہیں :

”روى أبو داود الحاكم، وصححه أن النبي ﷺ قال للشفاء بنت عبد الله: علي حفصة رقية النملة كما علمتها الكتاب“ انتہی۔ (حیۃ الحيوان للدمیری: ۲۱۹۲)

”ابو داود اور حاکم نے اس حدیث کو روایت کر کے صحیح قرار دیا ہے کہ نبی ﷺ نے شفاء بنت عبد اللہ کو مرض منہ کے جھاڑ پھونک کی تعلیم حفصہ رضی اللہ عنہا کو دینے کے لیے کہا تھا، جیسا کہ انہوں نے ان کو کتابت کی تعلیم دی

تھی۔“

حافظ ابن حجر اصابہ میں فرماتے ہیں :

”وأخرج أبو نعیم عن الطبرانی عن طريق صالح بن یحسان عن أبي حنيفة عن سليمان بن أبي حنيفة عن الشفاء بنت عبد الله قالت : دخل علي رسول الله ﷺ وأنا قاعدة عند حفصة، فقال : ما عليك أن تعلمي هذه رقية النملية كما علمتها الكتاب؟“ انتهى۔ (الاصابہ فی تميز الصحابة: ۲۸۷)

”ابو نعیم نے طبرانی سے اس طرح روایت کیا ہے کہ شفاء بنت عبد اللہ روایت کرتی ہیں کہ رسول اللہ ﷺ تشریف لائے اور ارشاد فرمایا کہ تم مرض منہ کے بھاڑ پھونک کی تعلیم حفصہ کو کیوں نہیں دیتی، جس طرح تم نے انھیں کتابت کی تعلیم دی ہے؟“

نسائی نے سنن کبریٰ کے کتاب الطب میں روایت کیا ہے :

”حدثنا ابراہیم بن یعقوب عن علي بن عبد الله الديني عن محمد بن بشر عن عبد العزيز بن عمر بن عبد العزيز عن صالح بن یحسان عن أبي حنيفة عن الشفاء بالحدیث المذكور۔“ (سنن الکبریٰ للنسائی: ۳۶۳)

اسی طرح حافظ جمال الدین الرمزی نے ”تحفة الأشراف“ میں اور علامہ شوکانی نے نیل میں نسائی کی سند سے یہ حدیث نقل کی ہے اور اس کی سند کو درست قرار دیا ہے۔

اس حدیث کی سند میں پہلے راوی حافظ ابو یعقوب ابراہیم بن یعقوب بن اسحاق الجوزجانی ہیں۔ نسائی و دارقطنی نے انہیں ثقہ کہا ہے۔ دارقطنی کہتے ہیں : وہ حفاظ مصنفین میں سے تھے۔ کہا جاتا ہے کہ وہ ناصبی تھے۔ قیام دمشق میں احدان سے مراسلت کیا کرتے تھے اور ان کی بہت عزت و تکریم کیا کرتے تھے، یسا کہ الخلاصہ وغیرہ میں ہے۔ (الخلاصہ ص: ۲۳)

ناصریت کے انتساب سے اس حدیث پر کوئی فرق نہیں پڑتا، کیونکہ حدیث شفاء سے ناصبیوں کے مسلک کی تائید نہیں ہوتی۔ اس کی تفصیل اصول (حدیث) میں مذکور ہے۔

اس حدیث کی سند میں دوسرے راوی علی بن عبد اللہ الدینی سے متعلق ابن حجر التتیرب میں فرماتے ہیں : آپ ثقہ، ثبت اور حدیث و علل میں اپنے عہد کے امام تھے، حتیٰ کہ بخاری کہتے ہیں کہ میں نے ان کے سوا کسی کے سامنے خود کو کمتر نہیں سمجھا۔ ان کے استاد ابن عیینہ کہا کرتے تھے کہ جس قدر وہ مجھ سے مستفید ہوتے ہیں، اس سے زیادہ میں ان سے مستفید ہوتا ہوں۔ نسائی کہتے ہیں کہ اللہ تعالیٰ نے انہیں علم حدیث کی خدمت کے لیے پیدا کیا تھا۔ (تقریب التذیب ص: ۳۰۳)

اس حدیث کی سند میں تیسرے راوی محمد بن بشر العبدی کا شمار علما و حفاظ میں ہوتا ہے۔ ابن معین نے انھیں ثقہ کہا ہے، یسا کہ الخلاصہ میں ہے۔ باقی راویوں کے حالات گذشتہ اوراق میں گزر چکے ہیں۔ پس حدیث شفاء بنت عبد اللہ کی صحت میں اب کوئی شک و شبہ باقی نہیں رہا، لیکن کسی تنگ نظر و متعصب آدمی سے ذرا بعید نہیں کہ وہ اس صحیح الاسناد حدیث کو رد کرے اور موضوع و باطل احادیث سے تمسک کرے، کیونکہ منکرین حق کا یہی شیوہ رہا ہے۔ انا للہ وانا الیہ راجعون! (الخلاصہ ص: ۳۲۸)

یہ بیان احادیث کی تحقیق و تنقیہ پر مشتمل تھا۔ اب ائمہ کے اقوال ملاحظہ فرمائیں۔

علامہ اردوبیلی ”ازہار شرح المصابیح“ میں فرماتے ہیں :

”قال الخطابی : فيه دلالة على أن تعلم النساء الكتاب غير مكروه“ انتهى۔

”خطابی فرماتے ہیں کہ یہ حدیث عورتوں کو لکھنا سکھانے کے جواز پر بلا کر اہمیت دلالت کرتی ہے۔“

حافظ ابن قیم ”زاد المعاد“ میں کہتے ہیں :

”وفي الحديث دليل على جواز تعليم النساء الكتاب“ انتهى۔ (زاد المعاد: ۱۵۵۴)

”حدیث میں عورتوں کو لکھنا سکھانے کے جواز کی دلیل موجود ہے۔“

الشیخ العلامة ابن تیمیہ ”مفتی الأخبار“ میں فرماتے ہیں :

”وبعد دليل على جواز تعليم النساء الكتاب“ انتهى۔ (مفتی الأخبار مع نیل الاوطار: ۸۴۹)

”یہ حدیث خواتین کو لکھنا سکھانے کے جواز کی دلیل ہے۔“ ختم شد

ایک مسئلہ کی تائید حضرت عائشہ رضی اللہ عنہا کے ایک اثر سے ہوتی ہے، جسے بخاری نے ”الادب المفرد“ کے ”باب الکتابۃ الی النسائی و جوابہن“ میں روایت کیا ہے :

”حدثنا أبو رافع قال ثنا أبو أسامة قال ثنا موسى بن عبد الله قال حدثنا عائشة بنت طلحة، قالت : قلت لعائشة وأنا في حبراء وكان الناس يأتونها من كل مصر، فكان الشيوخ يأتونها في لكان مني، وكان الشباب يأتونها فيسدون الی، ويصحبون الی من الأمصار، فاقول لعائشة : يا عائشة هذا كتاب فلان وبهذه، فتقول لي عائشة : أي بنیة فاجیبه وأجیبه، فإن لم يكن عندك ثواب أعطيتك، فقالت : تعطينی“ رواه البخاري في الآداب المفرد۔ (الادب المفرد للبخاري: ۳۸۲۱)

”خواتین کا خط لکھنا اور اس کا جواب دینا۔ عائشہ بنت طلحہ رضی اللہ عنہا کے متعلق فرماتی ہیں : میں ان کے پاس تھی، لوگ مختلف شہروں سے مجھے خطوط لکھتے اور تحفے دیتے۔ میں عائشہ رضی اللہ عنہا سے کہا کرتی کہ خالد جان یہ

خط اور بدیہ فلاں نے بھیجا ہے، تو آپ جواب میں فرماتیں، انھیں جواب لکھو اور بدیہ میں بھی کچھ روانہ کرو۔ اگر تمہارے پاس نہ ہو تو میں تمہیں دے دوں گی، لہذا وہ مجھے کچھ دے دیا کرتیں۔“

کتب تاریخ کے مطالعہ سے بھی معلوم ہوتا ہے کہ عورتیں ہمیشہ لکھنا پڑھنا سیکھتی رہی ہیں اور کبھی علمائے عصر نے اس پر اعتراض نہیں کیا، بلکہ خود خواتین میں سے بعض خط کتابت کی ماہر اور صاحب علم و عمل ہوتی ہیں۔ قاضی احمد بن خلکان "وفیات الأعیان" میں رقمطراز ہیں :

"فخر النساء شہدۃ بنت ابی نصر احمد بن الفرج بن عمر الابری الکاتبیۃ، المدنیۃ الأصل، البغدادیۃ المولود الوفاۃ، کانت من العلماء، وکتبت الخط الجید، وسمعت علیها خلق کثیر، وکان لما السماع العالی، اکتفت فیہ الأصاغر بالاکابر، سمعت من ابی الخطاب نصر ابن احمد بن البطروانی وأبی عبد اللہ الحسین بن احمد بن طحیة النعالی وطحیة بن محمد الریفی وغیرہم، مثل ابی الحسن علی بن الحسین بن یوب وأبی الحسین احمد بن عبد القادر بن یوسف وفخر الإسلام أبی بکر محمد بن أحمد الشاشی، واشتر ذکرہا، وبعد صیتہا، وکانت وفاتہا یوم الأحد بعد العصر ثالث عشر المحرم سنة أربع وسبعین وخمس مائة، ودفنت بباب ابر، وقد أیشت علی تسعین سنة من عمرہا۔ رحبها اللہ تعالیٰ" (وفیات الأعیان لابن خلکان : ۴۷۲)

"فخر النساء شہدۃ بنت ابی نصر احمد بن الفرج بن عمر الابری ماہر کاتبہ تھیں، مولد و وفات بغداد ہے، آپ علما میں سے تھیں، خط نہایت عمدہ لکھتی تھیں، خلق کثیر نے ان سے سماعت کی۔ ان کی سند بھی عالی تھی۔ اصاغر ان کی وجہ سے اکابر سے ملے، انھوں نے ابو الخطاب نصر بن احمد بن بطروانی، ابو عبد اللہ حسین بن احمد بن طحیہ النعالی، طحیہ بن محمد الریفی، ابو الحسن علی بن حسین بن یوب اور ابو الحسین احمد بن عبد القادر بن یوسف اور فخر الإسلام ابو بکر محمد بن احمد الشاشی سے سماعت کی۔ ان کی شہرت اور ان کا ذکر بہت دور دور تک ہوا۔ ان کی وفات بروز اتوار بعد عصر ۱۳ محرم ۵۷۴ھ کو ہوئی۔ باب ابر میں مدفون ہوئیں۔ وفات کے وقت عمر تقریباً ۹۰ سال تھی۔ اللہ تعالیٰ کی ان پر رحمت ہو۔"

علامہ مقرئ "نفع الطیب" تاریخ اندلس کی دوسری جلد میں لکھتے ہیں :

"عائشۃ بنت أحمد القرطبیۃ، قال ابن جبان فی المتنبس : لم یکن فی زماننا من حرار الأندلس من یدلها علما وفما وأدبا وشعرا وفصاحتہ، تدرج لولک الأندلس، وتجاہلیم بما یعرض لها من حاجہ، وکانت حسنیۃ الخط، متکببہ المصاحف، وامتت عذراء، لم تنح، سنة أربع مائة، وقال فی المغرب : إننا من عجائب زماننا وغرائب أواننا، وأبو عبد اللہ الطیب عہما، ولوقیل أنہا أشعر منه بجاز" انتہی۔

"عائشۃ بنت احمد یہ قرطبیہ سے متعلق ابن جبان نے المتنبس میں فرمایا : یہ اندلس میں اپنے زمانے کی ذہین و فطین خاتون تھیں۔ علم و فہم، شعر و ادب اور فصاحت میں اپنے زمانے میں سب سے فائق تر تھیں۔ شاہان اندلس کی مدح سرائی کر کے اپنی ضروریات کی تکمیل کیا کرتی تھیں۔ مصاحف نہایت عمدہ خط میں لکھا کرتی تھیں۔ کنوارے پن کی حالت میں ۳۰۰ھ میں وفات پائی۔ المغرب میں مرقوم ہے کہ وہ نادارہ روزگار اور بیسکائے زمانہ تھیں۔ ابو عبد اللہ طیب ان کے چچا تھے۔ اگر کہا جائے کہ شعر گوئی میں یہ ان سے بڑھ کر تھیں تو غلط نہ ہوگا۔"

گزشتہ تحریروں سے ظاہر ہو چکا ہے کہ شفاء بنت عبد اللہ رضی اللہ عنہ نے حفصہ رضی اللہ عنہا کو لکھنا پڑھنا سکھایا تھا اور رسول اللہ ﷺ اس سے راضی و مطمئن تھے۔ رسول اللہ ﷺ اور عہد صحابہ کے بعد بھی برابر خواتین لکھنا پڑھنا سیکھ کر مرتبہ کمال کو پہنچیں۔

اس سلسلے میں عدم جواز کی تمام احادیث باطل اور موضوع ہیں۔ ایسی احادیث کو سوائے حافظ ابو عبد اللہ الحاکم کے کسی نے صحیح نہیں کہا اور اس تصحیح پر تعاقب کرنا ضروری ہے، کیونکہ تصحیح حدیث کے سلسلے میں حافظ حاکم کا تساہل محدثین کے درمیان نہایت مشہور ہے، جب تک حفاظ ان کی موافقت نہ کریں۔ بیہقی نے بھی اس حدیث کی تصحیح نہیں کی ہے اور نہ شیخ بلال الدین سیوطی نے حاکم و بیہقی کی متابعت کی ہے۔ یہ بیہقی اور سیوطی پر افتراء عظیم ہے۔ حتیٰ کہ "الآلئ المصنوعہ" کے مطالعے سے اس کی حقیقت واضح ہو جائے گی۔ اس کے برعکس حدیث شفا کی اسناد بالکل درست ہے، اس کے راوی صحیحین کے راوی ہیں۔ کوئی جھگڑا اور متعصب ہی اس حدیث کی سند پر جرح کرے گا۔ ابوداؤد و منذری نے حدیث شفا پر سکوت اختیار کیا ہے اور یہ ان دو حفاظ حدیث کا قاعدہ ہے۔ وہ سنن ابی داؤد کی جس حدیث پر سکوت کریں، وہ حدیث پائے صحت پر متکین ہوگی، نیز ابو عبد اللہ الحاکم بھی اس حدیث کو صحیح قرار دیتے ہیں۔

مفسرین کا تفسیر سورہ نور میں عدم جواز کی احادیث نقل کرنا حدیث کو قابل استدلال اور پائے صحت پر متکین نہیں کرتا، کیونکہ مفسرین کرام نے اپنی تفاسیر میں احادیث صحیحہ کو نقل کرنے کا التزام نہیں کیا ہے۔ امام بغوی جو معتدل اہل حدیث ہیں، واہبہ، منکر و شاہرہ قسم کی احادیث بلا تنقید اور راوی کے حالات جانے بغیر اپنی تفسیر مسمیٰ بہ معالم التنبیل میں بیان کرتے ہیں۔ یہ فعل ان کی بطلان و شان سے نہایت بعید ہے۔ البتہ حافظ ابن کثیر نے اس امر کا خیال رکھا ہے اور اپنی تفسیر میں احادیث بیان کرنے کے ساتھ اس پر نقد و تنقید کا التزام بھی کیا ہے۔ یہی وجہ ہے کہ ان کی تفسیر اس بنا پر دوسری تفاسیر سے فائق تر ہے۔ لہذا بغوی کی بیان کردہ حدیث کسی طالب حق کے لیے قابل حجت نہیں ہو سکتی۔ نہی کی حدیث بغوی نے محمد ابراہیم الشامی عن شعیب بن اسحاق عن بشام بن عروۃ عن ابیہ عن عائشہ روایت کی ہے اور اس روایت کا باطل ہونا ہم پہلے ثابت کر چکے ہیں۔

علامہ علاء الدین خازن نے اپنی تفسیر میں بلا سند حدیث عائشہ بیان کی ہے۔ لہذا اسے دلیل و حجت کا معیار کیسے قرار دیا جاسکتا ہے؟ ہاں! ابن جریر، ابن کثیر، بغوی، سیوطی اور خازن جیسے علماء اگر عدم جواز کی حدیث اپنی تفسیر میں بیان کر کے اس کی صحت پر کلام کرتے تو قابل حجت اور قابل اعتبار ہو سکتی تھی۔ واؤ فلیس!

اگر کوئی یہ کہے کہ علامہ علی قاری نے "مراقاة المفاتیح شرح مشکوٰۃ المصابیح" میں حدیث کی شرح کرتے ہوئے لکھا ہے :

"قلت : یشکل أن یكون جائزا للسلط دون الخلف، لفساد النسوان فی ہذا الزمان، ثم رأیت قال بعضهم : خصت بہ حفصۃ لأن نساء النبی ﷺ خصصن بأشیاء، قال تعالیٰ : ۱۰ یُسَاءَلُ النَّبِیُّ لِنَسْتِیْ کَاخِرَ مِنْ النِّسَاءِ ونحوہ : لا تعلمونہن کتابتہن، یعمل علی عامۃ النساء خوفا للافتنان علیہن" انتہی۔ (مراقاة المفاتیح : ۲۸۸۴)

"یہ حدیث سلف کے لیے غلط کے برعکس جواز کا احتمال رکھتی ہے، کیونکہ یہ ہمارے زمانے میں عورتوں کے لیے فتنہ و فساد کا موجب ہے، جبکہ نبی اکرم ﷺ کے اس حکم کو حضرت حفصہ رضی اللہ عنہا کے ساتھ خاص کر کے دلیل میں یہ آیت پیش کرتے ہیں کہ نبی کریم ﷺ کی بیویوں تم عام عورتوں کی طرح نہیں ہو اور یہ عام عورتوں کی تعلیم کے لیے یہ خوف فتنہ و فساد عدم جواز کے لیے پیش کیا ہے۔"

شیخ عبدالحق دہلوی "أشیۃ للمعات" شرح فارسی مشکوٰۃ میں فرماتے ہیں :

"یہ حدیث عورتوں کو لکھنا پڑھنا سکھانے کے جواز میں ہے۔ دوسری حدیثیں عدم جواز کی بھی آئی ہیں۔ چنانچہ آیا ہے کہ خواتین کو لکھنا پڑھنا مست سکھا تو اور اس مضمون کی دیگر احادیث۔ لیکن جواز کی حدیث عدم جواز کی حدیث

سے مقدم ہے۔ بعض نے اسے امہات المؤمنین کے ساتھ مخصوص کر کے ان کی فضیلت ثابت کی ہے اور عدم جواز کی حدیث کو عام عورتوں پر محمول کیا ہے، اس لیے کہ فتنہ و فساد کا اندیشہ ہے، جبکہ ان کی ذات ان تصورات سے بالاتر ہے۔

ایسا ہی شرح المصابیح از شیخ محمد بن عبد اللطیف المعروف بہ ابن ملک میں مذکور ہے۔

میں کہتا ہوں: حیرت ہے، بعض بزرگان نے عجیب طرح کے احتمالات پیدا کر دیے ہیں۔ شارحین مشکوٰۃ جواز تعلیم کو صرف حفصہ رضی اللہ عنہا کے ساتھ مخصوص ہونا ہر گرجا بت نہیں کر سکتے، بلکہ یہ بات خود کسی محکم دلیل کی محتاج ہے۔ ورنہ ہر آدمی یہ دعویٰ کرنا شروع کر دے گا کہ فلاں حکم فلاں کے ساتھ خاص ہے، ہم اس کے پابند نہیں۔ اس طرح تو اسلام میں تنگ نظری کا راستہ کھل جائے گا۔ اس سے قطع نظریہ حدیث شفا قابلِ حجت ہے اور اس میں کسی قسم کی تخصیص کا کوئی احتمال نہیں ہے۔ اگر حفصہ رضی اللہ عنہا کی تخصیص ہوتی تو پھر شفا رضی اللہ عنہا کتابت کیوں کرتی تھیں اور رسول اللہ ﷺ نے بجائے اعتراض کرنے کے اجازت کیوں دی؟ یہ کسی قسم کی تخصیص نہ ہونے پر اولین دلیل ہے۔ کسی امر کا سلف کے لیے جائز ہونا اور خلف کے لیے ناجائز ہونا، یہ احتمال ترجیح بلا مرجح ہے۔ بلکہ امت محمدیہ کا ہر فرد حلال و حرام میں برابر کا شریک ہے، سوائے اس کے کہ شارع نے کوئی تخصیص کی ہو۔ رہا تعلیم نسواں سے فتنہ و فساد کا اندیشہ تو یہ احتمال گذشتہ زمانہ میں بھی تھا۔ قرآن کی یہ آیت کریمہ اس بات کی واضح دلیل ہے:

وَلَقَدْ عَلَّمْنَا الْاِنْسَانَ بَيْنَ مِثْقَلٍ وَ مِثْقَلَيْنِ وَلَقَدْ عَلَّمْنَا الْاِنْسَانَ خَرْنَ (الحجر: ۲۳)

”یعنی اور تم میں سے آگے بڑھنے والے اور پیچھے ہٹنے والے بھی ہمارے علم میں ہیں۔“

حاصل کلام یہ ہے کہ عورتوں کو تعلیم کتابت کے سلسلے میں کوئی قباحت و کراہت نہیں۔ بالغ خواتین کی تعلیم صرف خواتین سے یا ان کے محرمات سے ہی دلانا جائز ہے، جبکہ نابالغ لڑکیوں کو کسی سے بھی لکھنے پڑھنے کی تعلیم دلوائی جا سکتی ہے۔ خواتین کی تعلیم فتنہ کا باعث نہیں، کیونکہ اگر ایسا ہوتا تو شارع اس کی اجازت نہ دیتے۔ وناکان ربک نسیا۔ اگر فتنہ واقع بھی ہو تو اس کا تعلق کسی دیگر وجہ سے ہوگا، نفس تعلیم کتابت سے نہیں۔ واللہ اعلم

علامہ محمد طاہر نے اپنی کتاب ”مجمع بحار الانوار“ میں علامہ طبری سے نقل کیا ہے:

”الاعلمین بذہ الرقیۃ النملۃ کا علیہا کتابت و بذہ الرقیۃ النملۃ، والرقیۃ فروع ترقی قبر ایاذن اللہ، وقیل: اراد قولہا رقیۃ النملۃ، وہی العروس الخ فارادہ التعلیض بتأویب حفصۃ حیث أشاعت سرہ، ویاء ”علیتہا“ للإشباع، قال: لأن ما ذہبوا لہ من رقیۃ خرافات یعنی عنہا، فیکف یا مری بتعلیمہا؟ أقول: یمکن علی ارادۃ الثانیۃ أن یمکن تخصیضا علی تعلیم الرقیۃ وإنکار الکتابۃ، آی علیہا ما ینفعها من الایتناب عن عصیان الزوج کا علیہا ما ینضر یا من الکتابۃ، وعلی الارادۃ الاولی أن یمکن الإنکار علی الجماعتین، جمیعاً، لأن الرقیۃ المتعارضۃ منافیۃ بحال المتوکلین“ انتہی۔

”تم اسے مرض نملہ کے جھاڑ پھونک کی تعلیم کیوں نہیں دیتی، جیسا کہ تم نے اسے کتابت کی تعلیم دی ہے اس حدیث میں حضرت حفصہ رضی اللہ عنہا کی طرف اشارہ ہے۔ نملہ ایک طرح کا پھوڑا ہے، جو جھاڑ پھونک کے ذریعے خدا کے حکم سے بچھا ہوتا ہے۔ بعض نے کہا ہے کہ رقیۃ النملہ کا معنی دلسن ہے، جس کو آپ ﷺ نے حضرت حفصہ رضی اللہ عنہا کے لیے بطور تعریض فرمایا۔ کیونکہ حضرت حفصہ رضی اللہ عنہا نے آپ ﷺ کا راز فاش کر دیا تھا۔ ”علیتہا“ میں ”یا“ اشباع کی ہے، کیونکہ دوسری حدیث میں آپ نے جھاڑ پھونک سے منع فرمایا ہے، پھر کیسے اس کی تعلیم کا حکم دے سکتے ہیں؟ میں کہتا ہوں (آپ ﷺ کا یہ قول) دوسرے معنی کا بھی احتمال رکھتا ہے۔ وہ یہ کہ جھاڑ پھونک کی تعلیم سے آپ ﷺ نے زجر و توبخ فرمائی ہو اور خط کتابت کی تعلیم سے انکار۔ اس احتمال کی بنیاد پر نبی کریم ﷺ کے اس قول کا معنی یہ ہوگا کہ اے شفا بنت عبد اللہ تم حضرت حفصہ رضی اللہ عنہا کو شوہر کی نافرمانی سے بچنے کی تعلیم کیوں نہیں دیتی، جیسا کہ تم نے اس کو کتابت کے نقصان کی تعلیم دی ہے؟ پہلے احتمال کی بنیاد پر دونوں حملہ کی نفی ہوتی ہے۔ اس لیے کہ مروج جھاڑ پھونک اصحاب توکل کے حال کے منافی ہے۔“

یہ تاویل قابل قبول نہیں، بلکہ یہ تاویل قسٹ علم، متون حدیث سے ناواقفیت اور طریق حدیث سے بے خبری کا نتیجہ ہے۔

حافظ ابن حجر نے ”اصابہ“ میں لکھا ہے:

”وأخرج ابن منذۃ حدیث رقیۃ النملۃ من طریق الثوری عن ابن السکدر عن ابن بحر بن سلیمان بن ابی حنیفۃ عن حفصۃ أن أمة من قریش، یقال لها: الشفاء، کانت ترقی النملۃ، فقال النبی ﷺ: علیہا حفصۃ، وأخرج ابن منذۃ وأبو نعیم مطولاً من طریق عثمان بن عمرو بن عثمان بن سلیمان بن ابی حنیفۃ عن أبیہ عمرو عن أبیہ عثمان عن الشفاء أنها کانت ترقی فی الجابلیۃ، وأنہا لما ہاجرت إلی النبی ﷺ، کانت قد باعہ بمکہ قبل أن یمخرج، فخدمت علیہ، فقال: یا رسول اللہ، إنی قد کنت أرقی فی الجابلیۃ، فخدمت أوت أن أعرضا علیک، قال: فأعرضیا، قالت: فخدمتہا علیہ، کانت ترقی من النملۃ، فقال: ارقی بہا وعلیہا حفصۃ“۔ (الإصابۃ فی تمییز الصحابہ: ۷۸۷)

”حفصہ رضی اللہ عنہا سے مروی ہے کہ قریش کی ایک عورت جس کو شفا کہا جاتا تھا، وہ مرض نملہ کا علاج جھاڑ پھونک سے کیا کرتی تھی تو نبی کریم ﷺ نے اس سے فرمایا کہ حفصہ کو بھی اس کی تعلیم دو۔ ابو منذہ اور ابو نعیم نے ایک دوسری سند سے ایک طویل روایت نقل کی ہے: الشفاء فرماتی ہیں کہ وہ زمانہ جاہلیت میں جھاڑ پھونک کیا کرتی تھیں۔ ہجرت کر کے نبی ﷺ کی خدمت میں حاضر ہوئیں۔ ہجرت سے قبل مکہ میں نبی ﷺ سے بیعت ہوئیں۔ خدمت اقدس میں حاضر ہو کر عرض کی کہ یا رسول اللہ! میں زمانہ جاہلیت میں جھاڑ پھونک کرتی تھی، آپ ﷺ کو اس کے بارے میں کچھ بتانا چاہتی ہوں۔ آپ ﷺ نے اجازت فرمائی تو انہوں نے مرض نملہ کے جھاڑ پھونک سے متعلق بتایا۔ آپ ﷺ نے فرمایا: جھاڑ پھونک کرو اور حفصہ کو بھی اس کی تعلیم دو۔“

پس اس روایت سے علامہ طبری رحمہ اللہ کی تاویل کا باطل ہونا اور تعلیم کتابت نسواں کے جواز کا ثبوت ملتا ہے،

حدامہ عندی واللہ اعلم بالصواب

مجموعہ مقالات، و فتاویٰ

